

# प्रोपर्टी विवाद में तीन बेटों और पिता ने की बड़े बेटे की हत्या

## झगड़े के बीच आरोपियों ने युवक के पेट में चाकू घोंपकर जान ली

जयपुर (कासं)। वैशाली नगर इलाके की मेजर बने सिंह कॉलोनी में प्रॉपर्टी के विवाद में तीन छोटे भाइयों ने पिता के साथ मिलकर अपने बड़े भाई की हत्या कर दी। चाकू से ताबड़तोड़ वार कर आरोपियों ने हत्या की वारदात को अंजाम दिया। पुलिस के मुताबिक पिता नवाब खान ( 55 ) अपने चार बेटों समीर उर्फ अशरफ ( 28 ), सद्दाम ( 26 ), अशफाक ( 24 ) और अमजद ( 20 ) के साथ रहता था।

**वैशाली नगर इलाके की मेजर बने सिंह कॉलोनी की घटना**

मंगलवार को समीर अपने पिता से मकान में ज्यादा हिस्सेदारी मांग रहा था। इसके चलते समीर की पत्नी और उसके मां के बीच झगड़ा हुआ। झगड़े के दौरान सभी भाई और पिता आपस में झगड़ने लगे। शाम को अचानक से आँटो चलाने वाले समीर ने उसके भाइयों पर आँटो चला कर जान से मारने की कोशिश की। इस बात को लेकर जमकर झगड़ा हुआ। घटना के बाद मामला पुलिस की समझाइश के बीच शांत हुआ।

डॉसीपी वैस्ट वॉल्टा रांगा ने बताया कि बुधवार सुबह जैसे ही पिता नवाब दूध लेने के लिए बाहर निकला

तो फिर से बड़े बेटे समीर के साथ झगड़ा शुरू हो गया। देखते ही देखते और नवाब ने अपने तीन अन्य छोटे बेटों को बुलाया और मारपीट शुरू कर दी। देखते ही देखते पिता नवाब ने अपने तीन छोटे बेटों के साथ मिलकर चाकू से समीर पर ताबड़तोड़ वार कर दिए। चाकू इतनी तेजी से लगा कि समीर के पेट में ही चाकू रह गया। लहलुहान हालत में समीर के चाचा ने सवाई मानसिंह अस्पताल में अस्पताल भिजवाया। जहाँ इलाज के दौरान समीर की दर्दनाक मौत हो गई। घटना के बाद नवाब और उसके तीन बेटे और पत्नी सभी मौके से फरार हो गए। हालाँकि बाद में पुलिस ने नवाब और उसके दो

बेटों को हिरासत में ले लिया। बताया जा रहा है कि लंबे समय से नवाब और उसके चारों बेटों के बीच में प्रॉपर्टी को लेकर विवाद चल रहा था। इसी विवाद के चलते आए दिन झगड़े होते रहते थे। वर्ष 2022 में इसी प्रॉपर्टी के चलते आपस में आधा दर्जन से ज्यादा मुकदमे हो गए। हालाँकि इस पूरे घटनाक्रम के बीच परिवार के अन्य सदस्यों ने पुलिस पर कार्यवाही नहीं करने की जमकर आरोप लगाए। परिवार का आरोप है कि अगर पुलिस पूरे परिवार को थाने में बंद कर देती समय रहते तो यह हत्याकांड नहीं होता। बहरहाल इस पूरे प्रकरण में अब पुलिस आम आरोपियों की तलाश कर जांच में जुट गई है।

# मावा बनाने वाली छह भट्टियों पर छापा मारकर सैपल लिए

## जांच टीम ने 50 किलो पुरानी मिठाई भी नष्ट करवाई

जयपुर (कासं)। शुद्ध के लिये युद्ध अभियान के तहत बुधवार को जिला प्रशासन द्वारा गठित जांच दल ने चिथवाड़ी चौमू में मावा बनाने वाली 6 भट्टियों पर देर रात छापामार कार्यवाही की। टीम ने 6 जगहों पर मावा और दूध के नमूने लिए। जांच दल ने चौमू में मिठाई बनाने वाली एवं बेचने वाली फर्मा का निरीक्षण कर आम स्वीटस से मावा मिठाई तथा बीकानेर रसगुल्ला भंडार से रसगुल्ले का नमूना लिया।



जिला कलक्टर प्रकाश राजपुरोहित ने बताया कि तृतीया जांच दल द्वारा मानसरोवर क्षेत्र में निरीक्षण एवं नमूने क्रीण को कार्रवाई की गई। जांच दल ने श्री जोधपुर स्वीट होम से मिलक केक का नमूना और सती जोधपुर मिष्ठान भंडार रजत पथ

मानसरोवर से मिलक केक मावा मिठाई का नमूना लिया। जांच दल ने सियाराम कटरर्स केसर नगर चौराहा मुहाना मंडी

मानसरोवर से माने का नमूना जांच के लिए लिया और करीब 50 किलो पुरानी मिठाईयां नष्ट करवाई।

# कांगो में 'जयपुर फुट' का स्थाई केन्द्र खुलेगा

जयपुर, (का.सं.)। अफ्रीकी देश कांगो में बसे जयपुर के उद्योगपति हरीश जगतानी ने कांगो के विकलांगों के पुर्नवास के लिए विश्व प्रसिद्ध जयपुर फुट की निमाता संस्था भगवान महावीर विकलांग सहायता समिति के सहयोग से जयपुर फुट के एक स्थायी केन्द्र की स्थापना का बीड़ा उठाया है।

काँगों की राजधानी किंसाहासा में हरीश जगतानी की परोपकारी संस्था हरीश जगतानी फाउण्डेशन द्वारा संचालित एम.जे.हॉस्पिटल में इस स्थायी पुर्नवास केन्द्र की स्थापना से काँगों के विकलांगों को पुर्नवास सुविधा मिल सकेगी। इस केन्द्र की स्थापना हेतु बीएमवीएसएस की चार तकनीशियनों की एक टीम काँगों रवाना हुई। इस टीम को शैलेन्द्र कुमार प्रजापति, चेतन गिरी, अजय सिंह रावत और रोहित हैं। काँगों में एक वर्ष तक रहकर विकलांगों के पुर्नवास साथ वहाँ के तकनीशियनों को जयपुर फुट निर्माण की विधि का की प्रशिक्षण भी देंगे। एक वर्ष के प्रशिक्षण बाद एच.जे.फाउण्डेशन का यह पुर्नवास केन्द्र स्वतंत्र रूप से बी.एम.वी.एस.एस. के सहयोग से कार्य करने लगेगा। चार सदस्यीय टीम को बी.एम.वी.एस.एस. के संस्थापक और मुख्य संरक्षक डॉ.आर.मेहता ने विदाई दी। किंसाहासा में इस स्थायी केन्द्र की स्थापना से काँगों के विकलांगों की समस्या का स्थायी निदान हो सकेगा। अफ्रीकी देश केन्या की राजधानी नैरोबी में रोटीरी क्लब द्वारा जयपुर फुट ट्रस्ट संचालित है।

# डॉ.जाहिदा शबनम ने पदभार संभाला

जयपुर, (का.सं.)। सामाजिक न्याय एवं अधिकारिता मंत्री टीकाराम जूली ने आज बुधवार को राज्य महिला सदन जयपुर में डॉ जाहिदा शबनम को राज्य महिला सदन जयपुर के अध्यक्ष के पद पर पदभार ग्रहण करवाया। जूली ने अपनी शुभकामनाएं देते हुए कहा कि अध्यक्ष के रूप में डॉक्टर जाहिदा शबनम नवाचार करेगी जिससे पूरे राजस्थान में मिसाल कायम हो सके। इस अवसर पर महिला सदन जयपुर की सदस्य के रूप में विनीता राठौड़, रितु अग्रवाल और अंजना जैन ने भी पदभार ग्रहण किया। उल्लेखनीय है कि राज्य सरकार द्वारा संभाग स्तरीय राजकीय महिला सदन जयपुर के लिए समिति का गठन किया गया था, जिसके अध्यक्ष के रूप में डॉ शबनम ने पदभार ग्रहण किया।

# बर्खास्त तीन पार्षदों के वार्ड में चुनाव पर अंतरिम रोक

जयपुर, (का.सं.)। राजस्थान हाईकोर्ट ने ग्रेटर नगर निगम के तत्कालीन आयुक्त यशमन देव सिंह के विवाद में बर्खास्त हुए तीन पार्षदों के वार्ड में उपचुनाव कराने पर अंतरिम रोक लगा दी है। इसके साथ ही अदालत ने राज्य सरकार को जवाब पेश करने के लिए तीन सप्ताह का समय दिया है। जस्टिस मेहेन्द्र गोयल ने यह आदेश अजय सिंह चौहान, शंकर शर्मा और पारस जैन को याचिकाओं पर दिए।

# 'अपराधियों का सुरक्षित पनाहगाह बना राजस्थान'

जयपुर, (कासं)। भाजपा प्रदेश मुख्यालय पर भाजपा के राष्ट्रीय प्रवक्ता और जयपुर ग्रामीण सांसद कर्नल राज्यवर्धन सिंह राठौड़ ने प्रदेश की बिगड़ी कानून व्यवस्था को लेकर प्रेस वार्ता को संबोधित करते हुए प्रदेश के मुखिया पर स्पष्ट आरोप लगाकर कहा कि जहाँ प्रदेशवासी दीपावली की खुशियां मना रहे हैं, वहीं दूसरी ओर प्रदेश की बिगड़ी कानून व्यवस्था खुशियों पर ग्रहण लगाने का काम कर रही है। प्रदेश में बिगड़ती कानून व्यवस्था व अपराध के लिए गुंडे, अपराधियों, डकैतों व बलात्कारियों का प्रशासन से मिलीभगत के बिना संभव नहीं है, ऐसा लगता है कि प्रशासन ने भी अपराधियों के आगे आत्मसमर्पण कर दिया है। पड़ोसी राज्यों के अपराधियों के लिये प्रदेश सुरक्षित पनाहगार बन गया है।

# सड़क निर्माण के लिए लोगों ने जाम की कालवाड़ रोड

जयपुर (कासं)। कालवाड़ रोड पर बुधवार सुबह ट्रैफिक जाम कर सैकड़ों लोगों ने सड़क निर्माण की मांग उठाई। दरअसल गत 11 अक्टूबर को मंगलम सिटी के गेट के समक्ष सड़क में बने गहरे गड्ढे में ई-रिक्शा पलट गया था, जिससे उसमें सवार 8 साल के बच्चे की दो अंगुलिया कट गई थी। ट्रटी सड़क और गहरे गड्ढों के कारण कालवाड़ रोड पर आये दिन हो रहे हादसों के बावजूद जेडीए प्रशासन द्वारा सड़क निर्माण नहीं किये जाने से लोगों का आक्रोश बुधवार सुबह उमड़ पड़ा। सुबह करीब 9 बजे लोग मंगलम सिटी के बाहर एकत्रित हुए और जेडीए के खिलाफ विरोध प्रदर्शन शुरू किया। इस दौरान जयपुर से नागौर जाने वाले मेथा हाईवे पर यातायात जाम हो गया। सूचना मिलने पर करधनी व कालवाड़ पुलिस का जापा मौके पर पहुंचा और लाठीचार्ज कर मौके से खदेड़ा। इस दौरान पांच प्रदर्शनकारियों को पुलिस ने शांतिभंग के आरोप में गिरफ्तार किया। गुड्डों की वजह से उंगलिया गंवाने वाले बच्चे के पिता अंकित मिश्रा ने बताया कि लोग न्याय की मांग को लेकर शांतिपूर्ण तरीके से विरोध प्रदर्शन कर रहे थे। तभी लोगों पर पुलिस की ओर से लाठीचार्ज कर दिया। उधर करधनी थानाधिकारी बनवारीलाल मीणा का कहना है कि पुलिस ने लाठीचार्ज नहीं किया, यह आरोप गलत है। लोगों ने मेथा हाईवे जाम कर खा था, इससे यातायात अवरुद्ध हो गया था, वाहनों की लंबी कतारें लग गई थी। लोग परेशान हो रहे थे, इस कारण पुलिस ने प्रदर्शनकारियों को सड़क से हटाया था।

# सतीश पूनिया ने प्रगतिशील किसानों को सम्मानित किया

जयपुर। भाजपा प्रदेशाध्यक्ष डॉ. सतीश पूनिया जयपुर स्थित नेशनल इंस्टीट्यूट ऑफ एग्रीकल्चर मार्केटिंग में कृषि विकास परिषदी समिति द्वारा आयोजित इमर्जिंग एफपीओ अवार्ड-2022 समारोह में शामिल हुए। उन्होंने कार्यक्रम में एफपीओ प्रोसेसिंग यूनिट्स से जुड़े प्रगतिशील किसानों को सम्मानित किया। डॉ. पूनिया ने संबोधित करते हुए कहा कि प्रदेश और देशभर में प्रधानमंत्री

श्री नरेन्द्र मोदी सरकार द्वारा किसानों को आत्मनिर्भर बनाने और स्वदेशी उत्पादों को बढ़ावा देने से एफपीओ की संख्या दिनोंदिन बढ़ती जा रही है, जिससे स्थानीय उत्पादों की प्रोसेसिंग यूनिट लगाकर वॉलक फॉर लोकल को बढ़ावा दिया जा रहा है और किसानों की आमदनी में बढ़ोतरी के साथ स्वदेशी उत्पादों की देश और दुनिया में लगातार मांग बढ़ रही है, जो भारत को आर्थिक महाशक्ति बनाएगा।

# तबादले के लिए थर्ड ग्रेड शिक्षकों का आंदोलन शुरू

जयपुर (कासं)। ग्रेड थर्ड शिक्षकों के तबादले किए जाने की मांग को लेकर बुधवार को शहीद स्मारक पर राज्य भर से जुटे शिक्षकों ने अपनी आवाज बुलंद की। राजस्थान शिक्षक संघ एकीकृत के बैनर तले जुटे शिक्षकों ने एक स्वर में ग्रेड थर्ड शिक्षकों के तबादले किए जाने की मांग की। उधर देर शाम पुलिस ने शहीद स्मारक पर लगे टैंट का हटा दिया और प्रदर्शनकारियों के माइक छीन लिए। इसके बावजूद देर शाम तक शिक्षक मौके पर उठ रहे।

संघ के प्रदेश प्रवक्ता डॉ. रनजीत मीणा ने बताया कि राजस्थान शिक्षक संघ एकीकृत के प्रदेशाध्यक्ष गिरांज शर्मा के नेतृत्व में यह प्रदेश का सबसे बड़ा आंदोलन है। राज्य सरकार ट्रांसफर प्रक्रिया में भेदभाव कर रही है सरकार केवल तृतीय श्रेणी अध्यापकों के ट्रांसफर नहीं कर रही है, जबकि बाकी सभी के ट्रांसफर लगातार किए जा रहे हैं। संगठन जयपुर में ही तृतीय श्रेणी अध्यापकों के ट्रांसफर को लेकर चार बार धरने दे चुका है, लेकिन हर बार सरकार ने केवल भरोसा दिया। अब संगठन के बैनर तले शिक्षकों ने आर-पार की लड़ाई का ऐलान किया है। संघ के प्रदेशाध्यक्ष गिरांज शर्मा ने कहा कि महाआंदोलन में इस बार सबसे ज्यादा संख्याबल महिला शिक्षिकाओं का है। तृतीय श्रेणी अध्यापकों में ऐसी महिला शिक्षिकाओं की संख्या अधिक है जो अपने घर से 500 किलोमीटर दूर रह रही हैं और उनके ट्रांसफर कई वर्षों से नहीं हुए हैं। उधर बुधवार देर शाम पुलिस ने शहीद स्मारक पर धरना दे रहे शिक्षकों का टैंट-तंबू जबरन हटा दिया।

# विद्युत कर्मचारियों ने अर्द्धनग्न होकर विद्युत भवन को घेरा

## बिजली कंपनियों में पुरानी पेंशन लागू करने, पारदर्शी स्थानांतरण नीति बनाने और निजीकरण रोकने की मांग



प्रदेशभर के विद्युत कर्मचारियों ने अपनी मांगों को लेकर अर्द्धनग्न प्रदर्शन कर विरोध जताया।

जयपुर (कासं)। बिजली कंपनियों में पुरानी पेंशन लागू करने, पारदर्शी स्थानांतरण नीति बनाने और निजीकरण रोकने जैसी मांगों को लेकर कर्मचारियों ने बुधवार को विद्युत भवन पर अर्द्धनग्न प्रदर्शन किया। राजस्थान विद्युत तकनीकी कर्मचारी एसोसिएशन के बैनर तले एकत्रित हुए हजारों कर्मचारियों ने पहले तो जमकर नारेबाजी की। इसके बाद निगम से हुई वार्ता में पुरानी पेंशन का प्रस्ताव बनाकर राज्य सरकार को भेजने समेत चार मांगों पर सहमति बनी। जिसके बाद कर्मचारियों ने

धरना-प्रदर्शन खत्म किया। प्रदेश अध्यक्ष पृथ्वीराज गुर्जर ने कहा कि प्रशासन ने पुरानी पेंशन बहाली के मामले में प्रस्ताव बनाकर सरकार को भेजने पर सहमति दी। इसके अतिरिक्त ऊर्जा विभाग का गठन कर एक निगम से दूसरे निगम में समयबद्ध स्थानांतरण निति बनाने के मामले में छत्तीसगढ़ मॉडल का अवलोकन कर कार्रवाई करने, पाली और जोधपुर डिस्कॉम के निजीकरण रोकने के लिए छीजत की समीक्षा करने का निर्णय लेने, जयपुर वितरण निगम की तरह ही जोधपुर, अजमेर व प्रसारण

निगम में नियुक्ति तिथि से 2800 ग्रे पे के आदेश प्रसारित करने के मामले में पुनः प्रस्ताव बनाकर वित्त विभाग को भिजवाने, तकनीकी कर्मचारियों का पदनाम जल्द परिवर्तन करने, राज्य सरकार की तरह बिजली कंपनियों में भी असीमित योजना लागू करने पर सहमति दी। साथ ही बोनस के आदेश जल्द जारी करने का भी आस्वासन दिया। वार्ता में निगम की ओर से प्रमुख ऊर्जा सचिव भास्कर एस सावंत, सीपीओ एवं संगठन की ओर से प्रदेश अध्यक्ष पृथ्वीराज गुर्जर सहित 11 सदस्य शामिल हुए।

# राज्य में नई ग्राम सेवा सहकारी समितियां बनाई जाएंगी : गुहा

जयपुर, (का.सं.)। प्रमुख शासन सचिव, सहकारिता श्रेया गुहा ने कहा कि प्रत्येक ग्राम पंचायत मुख्यालय पर ग्राम सेवा सहकारी समितियों की स्थापना का लक्ष्य पूरा करने के लिए मार्च, 2023 तक 2024 नई ग्राम सेवा सहकारी समितियां बनाई जाएंगी। उन्होंने कहा कि सभी जिलों को लक्ष्य आवंटित कर दिया गया है, ग्राम सेवा

सहकारी समितियों में चुनाव पूरे होने के पश्चात इसे मिशन मोड के रूप में पूरा किया जाए। उन्होंने कहा कि वर्ष 2019 से अक्टूबर, 2022 तक 1275 नई ग्राम सेवा सहकारी समितियों का गठन किया जा चुका है। इस वर्ष भी 368 नई ग्राम सेवा सहकारी समितियां बनाई हैं। तय समय में जिलेवार आवंटित लक्ष्य को अधिकारी पूरा करें।

# सार-समाचार

## खुशी राम मीना प्रदेशाध्यक्ष बने



जयपुर। राजस्थान नर्सिंग एसोसिएशन के प्रदेश अध्यक्ष के जयपुर मुख्यालय हुए चुनाव में खुशीराम मीना निर्वाचित हुए हैं। एसोसिएशन के प्रदेश के सभी जिलों से चुने हुए जिलाध्यक्षों ने मत का प्रयोग किया। इस दौरान खुशी राम को 20 और अशोक सपोटार को 1 वोट मिला। मुख्य चुनाव अधिकारी रविशंकर बंजारा, सहायक निर्वाचन अधिकारी ओमप्रकाश ब्याडवाल व नर्सिंग अधीक्षक बदन सिंह ने खुशीराम मीणा को 20 मतों से विजयी घोषित किया। नवनिर्वाचित प्रदेश अध्यक्ष खुशी राम मीणा ने विभिन्न जिलों से आये हुए जिलाध्यक्ष और पदाधिकारियों का आभार प्रकट किया। इस दौरान प्रदेश संरक्षक हनुमान कुड़ी, प्रदेश महामंत्री पवन जादौन, कार्यकारी अध्यक्ष दीपक तिवारी, प्रवक्ता अशोक शर्मा, पदाधिकारी महेंद्र कुडी, प्रह्लाद मीणा, सोमसिंह मीणा, वृषेन नर्सिंग से विनीता शेखावत, लक्ष्मीकांत मीणा, रमाकांत शर्मा, रणधीर ढाका व सैकड़ों नर्सिंग अधिकारी मौजूद रहे।

## राजेन्द्र मोहन शर्मा को सचिव बनाया



जयपुर, (का.सं.)। राजस्थान सरकार ने एक आदेश जारी कर प्रदेश के जानेमाने वरिष्ठ साहित्यकार राजेन्द्र मोहन शर्मा को पं. जवाहरलाल नेहरू बाल साहित्य अकादमी का सचिव नियुक्त किया। साहित्य, कला, प्रसंस्कृति एवं पुरातत्व विभाग के संयुक्त सचिव ने आज एक आदेश जारी कर शर्मा के मनोनयन की जानकारी दी है। उल्लेखनीय है शर्मा वर्तमान में परिष्कार आटोमोमस कालेज आफ ग्लोबल एक्सिलेंस के रजिस्ट्रार हैं। शर्मा को अनेक राष्ट्रीय और अन्तर्राष्ट्रीय सम्मान मिल चुके हैं। शर्मा ने दस से अधिक बाल पुस्तकों के अलावा 22 अन्य पुस्तकें लिखी हैं जो देश के प्रतिष्ठित प्रकाशनों से छप चुकी हैं जिनमें अनेक बेस्ट सेलर हैं।

## मृतक के परिजनों की तलाश

जयपुर। विधायकपुरी थाना पुलिस अज्ञात मृतक के परिजनों की तलाश में जुटी है। थानाधिकारी के मुताबिक गत 9 अक्टूबर को एम.आई.रोड के नजदीक गोपालबाड़ी में एक युवक अचेत मिला, जिसे सवाई मानसिंह अस्पताल के इमरजेंसी वार्ड में पहुंचाया था, जहां करीब साढ़े तीन घंटे बाद युवक ने दम तोड़ दिया। पुलिस ने शव को मुर्दाघर में रखवाया, लेकिन मृतक के पास कोई भी पहचान संबंधी दस्तावेज नहीं मिले। पुलिस पिछले 10 दिनों से मृतक के परिजनों की तलाश में जुटी है।

## न्यायिक अफसरों की सुरक्षा पर प्रसंज्ञान

जयपुर, (का.सं.)। राजस्थान हाईकोर्ट ने न्यायिक अधिकारियों की सुरक्षा से जुड़े मुद्दे पर स्वप्रेरित प्रसंज्ञान लिया है। इसके साथ ही अदालत ने मामले को स्वप्रेरित याचिका के तौर पर दर्ज करते हुए मुख्य सचिव, गृह सचिव और डीओपी को पक्षकार बनाया है। अदालत ने न्यायिक रजिस्ट्रार को आदेश की कॉपी भेजते हुए कहा है कि प्रकरण को उचित खंडपीठ के समक्ष सूचीबद्ध करने के लिए मामले को सीजे के समक्ष रखा जाए। जस्टिस बीरेन्द्र कुमार ने यह आदेश बुधवार को दिए। अदालत ने कहा कि न्यायपालिका की स्वतंत्रता का संरक्षण के लिए न्यायिक अधिकारियों की सुरक्षा जरूरी है और इस मुद्दे पर कोर्ट मुक दर्शक बनकर नहीं रह सकता है।

## 'करतारपुरा नाले का जीपीएस सर्वे होगा'

जयपुर, (का.सं.)। राज्य सरकार ने करतारपुरा नाले में अतिक्रमण से जुड़े मामले में हाईकोर्ट को जानकारी दी है कि नाले की मौजूदा स्थिति के लिए जीपीएस सर्वे करवाया जाएगा। सरकार ने एक्शन प्लान पेश करने के लिए आठ सप्ताह का समय मांगा। अदालत ने कहा कि समय ले रहे हैं तो कार्रवाई भी की जाए और आगामी सुनवाई पर एक्शन प्लान पेश किया जाए। जस्टिस एमएम श्रीवास्तव और जस्टिस वीके भारवाना की खंडपीठ ने यह आदेश आरपी शर्मा की याचिका पर दिए। सुनवाई के दौरान प्रार्थी के अधिवक्ता विमल चौधरी ने कहा कि करतारपुरा नाला द्रव्यवती नदी का ही हिस्सा है। नाले के बहाव क्षेत्र में बड़े पैमाने पर अतिक्रमण हो गए हैं और बरसात के दौरान इसमें एक्सीडेंट भी होते हैं। इसलिए नाले से अतिक्रमण हटकर इसकी फैसिंग की जाए। जबवा में राज्य सरकार ने कहा कि नाले में खतरेदारी की जमीन भी आ रही है, इसलिए जीपीएस सर्वे करवाकर इसकी जांच करवाएंगे। वहीं प्रार्थी ने कहा कि नाले में खतरेदारी जमीन नहीं है।

# रीको एमडी ने जांची इंडिया स्टोनमार्ट की व्यवस्थाएं



जयपुर, (का.सं.)। राजस्थान राज्य औद्योगिक विकास एवं निवेश निगम लिमिटेड (रीको) के प्रबंध निदेशक (एमडी) शिवप्रसाद नकाते ने आज सीतापुर में जेईसीसी में आगामी इंडिया स्टोनमार्ट 2022 की व्यवस्थाओं की समीक्षा की। उन्होंने सहायक महासचिव, फिक्की, बलविंदर सिंह और फिक्की के अन्य वरिष्ठ अधिकारियों द्वारा तैयार की गई विस्तृत प्रजेंटेशन में भाग लिया। इस प्रजेंटेशन में 10 से 13 नवंबर तक जयपुर में आयोजित होने वाली स्टोन इंडस्ट्री की सबसे बड़ी अंतरराष्ट्रीय प्रदर्शनी के विभिन्न पहलुओं पर प्रकाश डाला गया। सेंटर फॉर डेवलपमेंट ऑफ स्टोन (सीडीओएस) के सीईओ, मुकुल रस्तोगी ने भी इस अवसर पर अपने सुझाव साझा किए। इस में एम.एस.एस.पी. का 11वां संस्करण सीडीओएस द्वारा फिक्की के सहयोग से आयोजित किया जा रहा है और साथ ही यह राजस्थान सरकार और अन्य प्रतिष्ठित संस्थानों द्वारा समर्थित है।

## राज्य में बुधवार को सबसे ज्यादा 15 नए संक्रमित अजमेर में जबकि जयपुर में 12 नए मरीज पाए गए हैं।

## प्रदेश में फिर रिकवरी में कमी आने से एक्टिव केस बढ़कर 331 हो गए हैं।

राज्य में पिछले चौबीस घंटों 11 जिलों में नए 54 संक्रमित मिले हैं। इससे पहले मंगलवार को 33 नए मरीज पाए गए थे। इधर आज सबसे ज्यादा 15 नए संक्रमित अजमेर में मिले हैं। इसके अलावा जयपुर में 12, कोटा में 9, अलवर में 7, बारां, बीकानेर, जोधपुर और सिरोही में 2-2 तथा चित्तौड़गढ़, हनुमानगढ़ और पाली में एक-एक नया मामला सामने आया है। इस बीच राज्य में 7707 जांचें हुई हैं। प्रदेश में बुधवार को फिर रिकवरी में कमी आई है। इस दौरान 33 मरीज ठीक हुए हैं। इसके साथ ही एक्टिव केस बढ़कर 331 हो गए हैं। जयपुर में भी केवल 5 मरीजों के ठीक होने से एक्टिव केस बढ़कर 63 हो गए हैं। प्रदेश में बुधवार को भी कोरोना से किसी मरीज की मौत नहीं हुई है। राज्य में अब तक इस बीमारी से

9644 लोगों की मौत हो चुकी है। राजधानी जयपुर में बुधवार को 8 स्थानों पर नए संक्रमित मिले हैं। इनमें सर्वाधिक 4 मरीज बस्सी में पाए गए हैं। इसके अलावा सांगानेर में 2, बनीपार्क, खातीपुरा, लुणियावास, मानसरोवर और सोड़ाला में 1-1 नया संक्रमित मिला है। वहीं एक मरीज का पता गलत पाया गया है।